

ỌJỌ ÈTÙTÙ
Lefitiku 16:1-34; 23:26-32
ẸKỌ 86 – FUN AGBA

AKQSORI: “A ti sọ wa di mimọ nipa ẹbọ ti Jesu Kristi fi ara rẹ rú lẹkanşoşo” (Heberu 10:10).

I Ikede Qlọrun nipa Ojọ Etutu

1. Qlọrun ẹ ilana pe akoko yiye-ara-ẹni wò ati irubọ ni lati wà laarin ajoyọ ti ase meji, akoko Ajọ Ipe ati Ajọ-Agọ ni oşu keje, Lefitiku 23:1, 2, 4, 26, 27; Numeri 29:7-11; Heberu 10:1-4
2. A kò gbọdọ ẹ işekişẹ kan ni gbogbo ojọ naa, Lefitiku 23:28-32

II Awọn İşe Ọjọ Naa

3. Ifarahàn Qlọrun ni Ibi Mimọ Julọ kò le jẹ ki ẹnikẹni wọ ibẹ ayafi orori alufaa nikan soşo ni o le rekoja aşo ikele, ni Ojọ Etutu nikan si ni, Lefitiku 16:1, 2; Heberu 8:3
4. Olori alufaa wọ Ibi Mimọ Julọ leyin ti o ba ti fi omi wẹ ara rẹ, ti o ti gbé aşo ọgbọ rẹ wọ, ti o si ti mu eje ẹran fun ẹbọ ẹşẹ lówọ ati awo-turari ti o kún fun ẹyin iná ati turari lati sun niwaju Oluwa, Lefitiku 16:3, 4, 11-15; Eşekieli 44:17, 18; Heberu 9:6-14
5. Ẹnikẹni kò le wà ninu Agọ Ajọ ayafi orori alufaa nikan nigba ti işe etutu bá n lọ lówọ, Lefitiku 16:17
6. Wón dibo lori awọn ewure meji ti wón mu wa gege bi ẹbọ ẹşẹ fun awọn eniyan, lati mọ eyi ti i şe ti Oluwa ati eyi ti yoo wà fun idasilẹ ló, Lefitiku 16:5, 7-10
7. Aarọni yoo pa ẹran ẹbọ ẹşẹ fun ara rẹ ati fun idile rẹ, yoo mu eje rẹ lọ si Ibi Mimọ Julọ, yoo wón ọn si ori ati niwaju Itẹ Aanu, eyi ti eefin turari ti bọ mọle, Lefitiku 16:6, 11, 14; 17:11; Heberu 7:27, 28
8. Ewure naa ti ibò mú fun Oluwa ni wón pa fun ẹbọ ẹşẹ awọn eniyan, eje rẹ ni wón fi wón Ibi Mimọ Julọ, Lefitiku 16:15
9. A şe etutu fun gbogbo Agọ Ajọ, Lefitiku 16:16, 17; Ẹksodu 30:10
10. A wón eje awọn ẹbọ ẹşẹ mejeeji naa si ara pepe ide, nipa beẹ, wón şe etutu fun aimọ awọn eniyan lori pepe, Lefitiku 16:18, 19
11. Ewure idasilẹ ló naa ni wón jówọ rẹ lówọ ló sinu aginju leyin ti wón ti jẹwọ irekoja, aisedeede, ati ẹşẹ awọn eniyan le e lori, lati fi şe apeere Kristi ti o ru ẹşẹ wa ló sinu ara Rẹ, Lefitiku 16:20-22; Isaiah 53:6, 12; 1 Peteru 2:24; 1 Johannu 3:4, 5; Jeremiah 31:34
12. Aarọni yoo wẹ ara rẹ lẹkan si i, yoo si şe irubọ ẹbọ sisun fun ara rẹ ati awọn eniyan, Lefitiku 16:23, 24; Eşekieli 44:19
13. A o mu ara awọn ẹran ẹbọ ẹşẹ ti a ti pa kuro, a o si şe awọn eto miiran gbogbo gege bi aşẹ Qlọrun, Lefitiku 16:25-28; 6:30; 10:17, 18

III Ilana Laelae

14. Etutu fun ẹşẹ ni pataki isin ti wón şe lojọ naa, ti yoo si maa wà beẹ lati iran-de-iran wón, Lefitiku 16:29-31
15. Awọn orori alufaa ti yoo gba ipò Aarọni leyin rẹ yoo maa josin gege bi Aarọni ti şe, Lefitiku 16:32-34; Heberu 5:1-

ALAYE

Ijọba Alufaa

Lati igba ti a ti şeleri fun Abrahamu pe orile-ède nla kan yoo dide lati iran rẹ wá, o jẹ ifẹ Qlọrun pe ki orile-ède naa jẹ işura tootọ fun Oun. Nigba ti awọn eniyan naa duro niwaju Oke Sinai, Qlọrun sọ fun wón lati ẹnu Mose pe, bi wón o ba gboran si ofin Oun, ti wón o si fi eti si ohùn Oun, Oun yoo şe wón ni ijọba alufaa ati orile-ède mimọ (Ẹksodu 19:5, 6). Otító ni pe Israẹli yà kuro lona ti Qlọrun ti là silẹ fun wón, wón kò si tele Qlọrun patapata, şugbọn ipinnu ati eto Qlọrun fun wón duro sibẹ. Ninu Majemu Titun a fi otító ayeraye kan hán pe, “Ailábámọ ni ẹbun ati ipe Qlọrun” (Romu 11:29; ati nitori ipinnu Rẹ yii, Qlọrun n bá awọn Omọ Israẹli lò sibẹ leyin ikuna wón ni Sinai.

Qlọrun ti şe ilana irubọ silẹ ti ó n tọka si Jesu Kristi, Ẹbọ Pipe, lati ran awọn Omọ Israẹli lówọ lati sun mọ Qlọrun. Pataki ninu gbogbo eto irubọ naa ni tita eje alaişẹ silẹ fun ẹleşẹ ti ó wà labẹ idalẹbi; gbogbo eyi jẹ aworan tabi apeere Alailẹşẹ kan ti yoo kú ni ojọ kan ki awọn ẹleşẹ ti wón ba ronupiwada le bọ kuro ninu idalẹbi ẹşẹ wón ki a si tẹ idajọ Qlọrun lorun.

Ninu ilana irubọ yii ni a le ri ẹbọ sisun owuro ati ti aşale, ẹbọ irekoja, ẹbọ ẹşẹ, ẹbọ alaafia, ẹbọ ope ati awọn oniruuru ẹbọ ohun jije. Ẹbọ koọkan ni işe ti rẹ ninu eto Qlọrun gege bi Mose ti fi kọ awọn eniyan ati awọn ti wón yàn labẹ rẹ lati şe işe naa. Şugbọn pelu gbogbo eyi, nigba pupọ laarin ọdun kan wón maa n şe aşẹ tabi eto miiran gbogbo ti o tún tọka si etutu ikú Kristi pelu gbogbo ire ti a n ri gbà lówọ Qlọrun nipa ati nitori Etutu naa. A ti kọ ẹkọ şaaju nipa Ajọ Irekoja, a oo si tún kiyesi Ajọ ti Pẹntikostí ati Ajọ Agọ ati irubọ gbogbo ti wón n şe ni awọn akoko wonyii. Akoko ajoyọ nla miiran ni Ajọ Ipe eyi ti wón şe ni ojọ kin-in-ni ọdun ti eto işelu. Eyi si tun jẹ ojọ kin-in-ni oşu keje ninu ọdun ti eto ẹsin wón, o jẹ ojọ ti o bere oşu kin-in-ni ti wón jẹ Ase Irekoja.

Ojọ Nla Ojọ Etutu

Laaarin awọn ase alayọ meji wonyii, ni ojọ kewaa oşu keje ni awọn Ju n şe ajoyọ ojọ kan ninu awọn ojọ ti o tobi jù ló laarin ọdun. Eyi ni wón n pè ni Ojọ Etutu. O jẹ ojọ pataki fun orile-ède naa, ojọ ironu ti o lówọ gidigidi

ni; ojọ kan ti wọn yà sọtọ fun iranti Etutu pipe ti o n bọ wá. Oluwa pa aṣẹ lile ti o mu ki ó ṣe dandan pe ki awọn eniyan pa gbogbo iṣẹ ti sí apa kan ni ojọ yii; O si pe gbogbo eniyan orilẹ-ède naa si adura ati yiye-ara-ẹni-wò, ki wọn ba le mọ titobi ati ijinlẹ eto iṣẹ Irapada nla Rẹ.

Ni ojọ yii ni gbogbo eto ati ilana nipa etutu dé ote (ibi giga jù ló) patapata laaarín ọpọlọpọ ẹka ti o pin si yẹlẹyẹlẹ ninu Majemu Laelae. O fun ni ni aṣẹrẹ ti o dara ju ló fun etutu kikún ati pipe ti Kristi ṣe ju eyi ti a le ri ni eyikeyi ninu irubọ miiran, bi o tilẹ jẹ pe awọn irubọ ojọ naa jẹ ti gbogbo-gbo, awọn ibukun ti wọn si mú wá jẹ ti orilẹ-ède naa lapapọ ju bi o ti jẹ ti ẹni kọọkan ló.

Otitọ yii kọ wa ni ẹkọ nla kan nipa ododo Ihinrere pe Jesu “kú fun **gbogbo enia**” – “o fi ara rẹ ṣe irapada fun **gbogbo enia**” – O tó ikú wò fun **olukuluku** eniyan – Oun si ni “ètutu” fun ẹṣẹ “**gbogbo aiye**.” O já ẹkọ kẹkọ arori-sọ nírọ, eyi ti o wi pe ètutu ti Jesu ṣe gbè fun iwọnba ọkàn diẹ ti Ọlórún ti yà sọtọ lati jogun awọn ibukun ti o ti ipa Rẹ wá.

Oriṣirisi irubọ ni wọn ṣe ni ojọ nla yii (Numeri 29:8), ṣugbón Ọlórún kò ṣe ilana wọnyii lati fi hàn pe Kristi yoo jiya ju igba kan ṣoṣo ló, tabi pe irubọ miiran tun wà lẹyin ti ara Rẹ. Idi rẹ ni lati fi hàn pe irubọ ti Rẹ kan ṣoṣo yii wà fun gbogbo oniruuru ẹṣẹ ati aimọ. “Èjẹ Jesu Kristi Ọmọ rẹ ni nwẹ wa nù kuro ninu ẹṣẹ gbogbo (I Johanna 1:7). (Ka Heberu 9:24-28; 10:1-14).

Ohun ti Etutu Kristi Ṣe fun Wọn

Eni kọọkan ti o ba ṣe si ofin Ọlórún naa n ri idariji ẹṣẹ gbà nigbakigba ti o ba wa pẹlu ironupiwada tootọ ati igbagbó, ti o mú ẹbọ irekoja lówọ wá, eyi ti wọn pa lati fi hàn, ni aṣẹrẹ pé Alaiṣẹ kan yoo kú ni ojọ kan fún ẹṣẹ oun. Ẹni ti ó si n fẹ iwenumọ ọkàn yoo wá pẹlu ẹbọ ẹṣẹ ti o tó nigba ti o ba n beere fun iriri isọdimimọ -- eyi ti a mọ pe a fi fun awọn eniyan ni igba Majemu Laelae gẹgẹ bi a ti n fi fun awa naa lonii. Olukuluku maa n mu awọn orẹ miiran wá fun ọpẹ ati iyin, tabi nigba ti wọn ba tubọ fi ayé wọn jìn fun Ọlórún ni ẹbọ aaye. Gbogbo wọnyii jẹ awọn irubọ ti ẹni kọọkan o si tọka si bibọ Kristi, wọn si ṣe pataki nitori wọn jẹ apa kan eto Ọlórún.

Ṣugbón ni Ojọ Etutu a n rán wọn leti lẹkan si i pe Kristi yoo wá lojọ kan yoo si kú dipo wọn lati kó ẹṣẹ wọn ló, lati wẹ wọn mó kuro ninu eeri wọn gbogbo, yoo si mú gbogbo aṣẹrẹ ẹbọ wọnni ṣe. Ohun iranti ni o jẹ fun wọn nipa ifẹ Ọlórún ati awọn ibukun ti O ti pese fun Ẹbọ nla yii, gẹgẹ bi awa naa lonii ti n boju wo ẹyin wo ètutu pipe naa ni Kalfari.

Ohun ti Etutu naa jẹ Fun Wa

Lori Etutu nla naa ni gbogbo ireti wa duro lé. Gbogbo ibukun ti a n ri gbà lówọ Ọlórún ni ayé yii, paapaa jù ló lati igba ti a ti tun wa bí ti a di ọmọ Ọlórún tẹ wá lówọ nipa igbese nla ti Kristi san nitori wa ni Kalfari. Gbogbo aini wa nipa ti ẹmi ni a pese fun ni ẹkún rẹrẹ; a n wo ago ara wa sà, a n mu un lokun a si n sọ ọ di ọtun; a n sọ ọkàn wa jí ni wakati iyiriwo ati idanwo, ọpọlọpọ aini wa nipa ti ara ni a si n pese fun nipa Eje iyebiye naa. O maa n jẹ itunu fun wa nigbakuugba bi a ba n ronun nipa otitọ yii pe Ọlórún ti fi ifẹ nlanla ati oore-ọfẹ Rẹ hàn fun gbogbo eniyan ki tokunrin tobinrin ni gbogbo orilẹ ati ède le ni anfaani lati wá si orisun nibi ti ibukun ti n sà jade yii. Lati ṣe iranlówọ fun awọn ti wọn n wá oju-rere Ọlórún ṣiwaju wiwá si ayé Irú Ọmọ ti Ọlórún ṣeleri, pe yoo wá kú gẹgẹ bi Ẹbọ pipe fun ẹṣẹ, a fun wọn ni ilana isin ago ati oniruuru irubọ lati ibere pẹpẹ wá gẹgẹ bi aṣẹrẹ tabi awojiji Etutu ti n bọ wá. Iyanu ni ọna Ọlórún Olodumare!

AWỌN IBEERE

1. Ki ni ṣe ti Ọlórún dá Ojọ Etutu silẹ fun Israẹli?
2. Otitọ iyebiye wo ni ó kọ wa?
3. Taa ni ẹni ti o ṣe etutu ojọ naa, nibo ni wọn si ti ṣe e?
4. Ki ni ṣe ti o fi jẹ pe ẹni kan ṣoṣo ni o gbọdọ ṣe iṣẹ-isin naa?
5. Ki ni awọn Ọmọ Israẹli n ṣe ni ojọ naa?
6. Bi ẹnikẹni ninu awọn Ọmọ Israẹli ba kuna ninu ojuse ti rẹ, iru iya wo ni yoo jẹ?
7. Sọ oniruuru ẹbọ ẹṣẹ ti wọn n rú ni ojọ yii, ki ni idi rẹ, ki si ni ọkọọkan ẹbọ naa duro fún?
8. Nigba meloo ni wọn n kiyesi Ojọ Etutu?
9. O jẹ ojọ ironu, beẹ si ni ojọ ayọ pẹlu jije ni o ṣiwaju rẹ, ojọ ayọ pẹlu jije ni o si tele e. Ki ni ẹkọ ti a ri kó nipa ojọ yii ti o wà laarin ojọ ayọ ati jije mejeeji wọnyii?
10. Taa ni Olori Alufaa wa lonii, ki ni ṣe ti a ki i maa n fi ni Ojọ Etutu gẹgẹ bi iṣe awọn Ọmọ Israẹli?